

05 11 2025 Wednesday

12 40 PM

வணக்கம், ஆகாஷ்வாணி - செய்திகள்

தலைப்புச் செய்திகள்

- குரு நானக் ஜெயந்தியை ஒட்டி, குடியரசுத்தலைவர், பிரதமர், உள்ளிட்டோர் மக்களுக்கு வாழ்த்து தெரிவித்துள்ளனர்.
- பிஹார் சட்டப்பேரவைக்கு முதல்கட்டமாக 121 தொகுதிகளில் நாளை வாக்குப்பதிவு நடைபெறுவதற்கான அனைத்து ஏற்பாடுகளும் முழுவீச்சில் மேற்கொள்ளப்பட்டுள்ளன.
- இந்திய - ஜப்பான் நாடுகளுக்கு இடையேயான உறவுகள், இந்தோ - பசிபிக் பகுதியின் நிலைத்தன்மைக்கு இன்றியமையாதது என்று வெளியுறவுத்துறை அமைச்சர் டாக்டர் எஸ். ஜெய்சங்கர் கூறியுள்ளார்.
- நியூயார்க் மாகாண மேயராக இந்திய வம்சாவளியைச் சேர்ந்த திரு. Zohran Mamdani தேர்ந்தெடுக்கப்பட்டுள்ளார்.
- ஜப்பான் சர்வதேச சேலஞ்சர் டென்னிஸ் போட்டியில் இந்தியாவின் ஜீவன் நெடுஞ்செழியன் - நெதர்லாந்தின் Mick Veldheer இணை காலிறுதிக்கு முன்னேறியுள்ளது.

>>>>>><<<<<<<<

சீக்கியர்களின் முதன்மை குருவான, குரு நானக் தேவ்-ன் 556-வது பிறந் தினம் இன்று உலகமெங்கும் உள்ள சீக்கிய மக்களால் கொண்டாடப்படுகிறது.

குரு நானக் ஜெயந்தியை ஒட்டி, குடியரசுத்தலைவர் திருமதி. திரௌபதி முர்மு, பிரதமர் திரு. நரேந்திர மோடி, மத்திய இணையமைச்சர் டாக்டர் எல். முருகன் உள்ளிட்டோர் மக்களுக்கு வாழ்த்து தெரிவித்துள்ளனர்.

குடியரசுத்தலைவர் விடுத்துள்ள வாழ்த்துச் செய்தியில், குருநானக்கின் போதனைகளை பின்பற்றி, சிறந்த சமூகத்தை உருவாக்க வேண்டும் என்று குறிப்பிட்டுள்ளார்.

பிரதமர் திரு. நரேந்திர மோடி விடுத்துள்ள சமூகவலைதளப் பதிவில், குரு நானக்கின் வாழ்க்கையும், போதனைகளும் மனிதகுலத்திற்கு எப்போதும் வழிகாட்டியாக திகழ்வதாக தெரிவித்துள்ளார்.

மத்திய இணையமைச்சர் டாக்டர் எல். முருகன் விடுத்துள்ள செய்தியில், சமத்துவ சிந்தனையை கொண்ட சமூகத்தை உருவாக்க குரு நானக்கின் போதனைகள், தன்னலமற்ற சேவைகள் ஊக்கமளிப்பதாக குறிப்பிட்டுள்ளார்.

>>>>>><<<<<<<<

பிஹார் சட்டப்பேரவைக்கு முதல்கட்டமாக 121 தொகுதிகளில் நாளை வாக்குப்பதிவு நடைபெறுவதற்கான அனைத்து ஏற்பாடுகளும் முழுவீச்சில் மேற்கொள்ளப்பட்டுள்ளன.

வாக்குப்பதிவு நாளை காலை 7மணிக்கு தொடங்கி - மாலை 6 மணிவரை நடைபெறும் என்று தேர்தல் ஆணையம் அறிவித்துள்ளது.

பதற்றமானவை என்று கண்டறியப்பட்டுள்ள Simri, Mahishi, Tarapur, Munger, Jamalpur மற்றும் Surygarha சட்டப்பேரவை தொகுதிகளைச் சேர்ந்த 56 வாக்குச்சாவடிகளில் மாலை 5 மணிக்கு வாக்குப்பதிவு நிறைவடையும் என்று அறிவிக்கப்பட்டுள்ளது.



ஜனநாயக கட்சி வேட்பாளரான திரு. Zohran, சுதந்திர கட்சி வேட்பாளர் திரு. Andrew Cuomo-வை விட அதிக வாக்குகள் பெற்று வெற்றி பெற்றார்.

இதனையடுத்து, நியூயார்க் மாநகரின் மேயராக அடுத்த ஆண்டு ஜனவரி மாதம் ஒன்றாம் தேதி திரு. Zohran Mamdani பதவியேற்கவுள்ளார்.

முன்னதாக, அமெரிக்க அதிபர் திரு. டோனல்ட் ட்ரம்ப், மேயர் தேர்தலுக்கு முந்தைய தினம் திரு. Zohrin Mamdani, கம்யூனிஸ்ட் வேட்பாளர் என்றும், அவர் மேயராக தேர்ந்தெடுக்கப்பட்டால், அமெரிக்க அரசின் மாகாண நலத்திட்டங்களுக்கான நிதியுதவி வழங்கப்படமாட்டாது என்றும் எச்சரித்திருந்தார்.

>>>>>><<<<<<<<

நாகை மாவட்டம், கோடியக்கரை பறவைகள் சரணாலயத்திற்கு வெளிநாட்டு பறவைகளின் வருகை அதிகரித்துள்ளது.

ரஷ்யா, ஈரான், ஈராக், இலங்கை, சைபீரியா உள்ளிட்ட வெளிநாடுகளிலிருந்து பறவைகள் இங்கு வந்தவண்ணம் உள்ளதாக எமது செய்தியாளர் தெரிவிக்கிறார்.

(வாய்ஸ் பைட் – செல்வன் ஜெபராஜ் 48 செகண்ட்ஸ்)

>>>>>><<<<<<<<

இந்தியா – அமெரிக்கா இடையேயான உறவுகள் மேம்பட்டு வருவதாக வெள்ளை மாளிகை தெரிவித்துள்ளது.

இதுதொடர்பாக, வெள்ளை மாளிகை செய்தி தொடர்பாளர் Karoline செய்தியாளர்களிடம் பேசுகையில், இந்தியா – அமெரிக்கா இடையேயான இருதரப்பு உறவுகளில் முன்னேற்றம் ஏற்பட்டுள்ளதாக அமெரிக்க அதிபர் திரு. டோனல்ட் ட்ரம்ப் நம்பிக்கை கொண்டுள்ளதாக தெரிவித்தார்.

பிரதமர் திரு. நரேந்திர மோடியுடன், அமெரிக்க அதிபர் தொடர்ந்து ஆலோசனை நடத்தி வருவதாகவும், பிரதமர் மீது திரு. டோனல்ட் ட்ரம்ப் மிகுந்த மரியாதை வைத்திருப்பதாகவும் Karoline கூறினார்.

>>>>>><<<<<<<<

உத்தரபிரதேச மாநிலம், மிர்ஸாபூர் அருகே, தண்டவாளத்தை கடக்க முயன்றபோது, ரயில் மோதி ஏற்பட்ட விபத்தில் 6 பேர் உயிரிழந்தனர்.

Chopen விரைவு ரயிலில் பயணம் செய்த இவர்கள், தண்டவாளத்தை கடக்க முயன்ற போது ஹவுராவிலிருந்து கல்காஜி சென்று கொண்டிருந்து நேதாஜி விரைவு ரயில் மோதியதில் இந்த விபத்து நேரிட்டதாக ரயில்வே தெரிவித்துள்ளது.

இதனிடையே, சத்திஷ்கட், பிலாஸ்பூர் ரயில் நிலையம் அருகே, நேற்று புறநகர் ரயில் – சரக்கு ரயிலுடன் மோதி ஏற்பட்ட விபத்தில் உயிரிழந்தவர்களின் எண்ணிக்கை 11-ஆக அதிகரித்துள்ளது.

>>>>>><<<<<<<<

மங்கோலிய தலைநகர் Ulaan Baatar-ல் சிக்கிய 228 விமானப் பயணிகள் ஏர் இந்தியா விமானம் மூலம் இன்று காலை பாதுகாப்பாக புதுதில்லி அழைத்து வரப்பட்டனர்.

அமெரிக்காவின் சான்பிரான்சிஸ்கோவிலிருந்து புதுதில்லி வந்த விமானம், தொழில்நுட்ப கோளாறு காரணமாக மங்கோலியத் தலைநகர் Ulaan Baatar-ல் அவசரமாக நேற்றுமுன்தினம் தரையிறக்கப்பட்டது.

இதனையடுத்து, ஏர் இந்தியா நிறுவனம், அங்கு விமானத்தை அனுப்பி, பயணிகளை புதுதில்லி அழைத்து வந்துள்ளது.

>>>>>><<<<<<<<

பிலிப்பைன்ஸில் ஏற்பட்ட *Kalmaigi* சூறாவளியில் இதுவரை 66 பேர் உயிரிழந்துள்ளனர்.

மணிக்கு 130 கிலோமீட்டர் வேகத்தில் நேற்று வீசிய இந்த சூறாவளியால் ஆயிரக்கணக்கான வீடுகள் சேதமடைந்தன.

மீட்புப் பணிகள் தொடர்ந்து மேற்கொள்ளப்பட்டு வருவதாக அந்நாட்டு தேசிய பேரிடர் மீட்பு துறை தெரிவித்துள்ளது.

இந்த *Kalmaigi* சூறாவளி தொடர்ந்து, வியட்நாம் நாட்டை நோக்கி நகர்ந்து வருவதாக வானிலை ஆய்வு மையம் தெரிவித்துள்ளது.

>>>>>><<<<<<<<

ஜப்பானில் நடைபெற்று வரும் சர்வதேச சேலஞ்சர் டென்னிஸ் போட்டியில் இந்தியாவின் ஜீவன் நெடுஞ்செழியன் – நெதர்லாந்தின் *Mick Veldheer* இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்று ஆடத்தில் இந்த இணை 6-3, 7-6 என்ற செட்கணக்கில் ஜப்பானின் *Yuichiro Inui* – மலேசியாவின் *Mitsuki Leong* இணையை வென்றது.

>>>>>><<<<<<<<

உலக கோப்பை இளையோர் ஹாக்கிப் போட்டிக்கான இலச்சினையை தமிழக முதலமைச்சர் திரு. மு.க. ஸ்டாலின் இன்று சென்னையில் வெளியிட்டார்.

>>>>>>END<<<<<<<<